



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

சனிக்கிழமை 07-10-2023



ஊடகங்களுக்கு விடப்பட்டுள்ள மிரட்டல்

சீ.பி.ஐ. - வருமானவரித் துறை - அமலாக்கத் துறை ஆகியவற்றை வைத்து எதிர்க்கட்சிகளை மிரட்டும் ஒன்றிய பா.ஜ.க. அரசு - அடுத்து ஊடகங்களையும் மிரட்டி வருகிறது. 'நியூஸ் கிளிக்' முதன்மை ஆசிரியர் பிரபீர் புர்காயஸ்தாவும், அதன் மனிதவளப் பிரிவின் தலைவர் அமித் சக்ரவர்த்தியும் கைது செய்யப்பட்டுள்ளார்கள். இந்த கைது நடவடிக்கை என்பது ஒட்டுமொத்தமாக ஊடகங்களுக்கு விடப்பட்டுள்ள மிரட்டல் ஆகும்.

பிரபீர் புர்காயஸ்தா - அவசர நிலைக்காலத்தில் (1975) 18 மாதங்கள் சிறையில் இருந்த போராளி ஆவார். இடதுசாரிச் சிந்தனை கொண்டவர். அமித் சக்ரவர்த்தி - ஒரு மாற்றுத்திறனாளி. இவர்கள் இருவரும் தான் கைது செய்யப்பட்டுள்ளார்கள். டெல்லியில் உள்ள நியூஸ் கிளிக் இணைய தள செய்தி நிறுவன அலுவலகத்தில் தீவிர சோதனை நடத்தி பூட்டி சீல் வைத்த டெல்லி காவல்துறையினர், இந்த கைது நடவடிக்கையையும் தொடர்ந்துள்ளனர்.

என்ன குற்றச்சாட்டு அடிப்படையில் இந்த நடவடிக்கையைச் செய்துள்ளார்கள் தெரியுமா? அமெரிக்க நாள்துறை 'நியூயார்க் டைம்ஸ்' ஒரு செய்தியை வெளியிடுகிறது. அதில், 'நியூஸ் கிளிக் நிறுவனம், சீனாவிடமிருந்து நிதி பெறுகிறது' என்று குற்றச்சாட்டு சொல்லி இருந்தார்களாம். இதை வைத்து இந்த கைது நடவடிக்கையாம்!

நியூஸ் கிளிக் ஊடக நிறுவனம் வெளியிட்டுள்ள அறிக்கையில், "எங்கள் எது இணையதளம் சுதந்திரமானது. சீன நிறுவனங்களிடம் இருந்து நிதி பெற்றுக் கொண்டு செய்திகளை வெளியிட்டதாகக் கூறப்படும்புகார்களுக்கு எந்த அடிப்படையும் இல்லை. சீனாவுக்காக பிரச்சாரம் செய்யும் எந்த செய்தியும் எங்கள் இணையதளத்தில் வெளியிடப்பட வில்லை. 2021ஆம் ஆண்டு முதல் நியூஸ் கிளிக் நிறுவனத்தின் வாங்கிக் கணக்குகள், வரவு - செலவுகள், வெளிநாட்டுத் தொடர்புகள் குறித்து ஒன்றிய அரசின் பல்வேறு விசாரணை அமைப்புகள் ஆய்வு நடத்தி உள்ளன. இந்த ஆய்வுகளில் எந்த முறைகேடுகளும் கண்டுபிடிக்கப்படவில்லை.

நியூயார்க் டைம்ஸ் பத்திரிகையில் உள்நோக்கத்துடன் வெளியான கட் டிரையை மட்டும் அடிப்படையாகக் கொண்டு, எந்த ஆதாரமும் இல்லாமல் 'உபா' போன்ற கடுமையான சட்டங்களின் கீழ் எப்படி வழக்குப் பதிவு செய்ய முடியும்?" என நியூஸ் கிளிக் கேள்வி எழுப்பியுள்ளது.

"சீன நிறுவனங்களிடம் இருந்து பெருமளவில் நிதி பெற்ற 'பி.எம்.கேர்ஸ்' ஐ நிர்வகிப்பவர் மீது ஏன் ஒரு நடவடிக்கையும் இல்லை?" என உச்சநீதிமன்ற வழக்கறிஞர் பிரசாந்த் பூஷன் கேள்வி எழுப்பியுள்ளார். "சீனாக்காரர் ஒருவரிடமிருந்து கொஞ்சம் நிதி வந்த ஒரே காரணத்துக்காக, நியூஸ் கிளிக் மீது தேசத் துரோக வழக்கு. அந்த நிறுவனத்தோடு தொடர்பு கொண்டவர்களின் வீடுகளில் ரய்டு. அவர்களின் செல்பேசிகளும் ஸ்பாட்களும் பறிமுதல். ஆனால் சீன நிறுவனங்களிடமிருந்து பெருமளவில் நிதி பெற்ற PM CARES-ஐ நிர்வகிப்பவர் மீது ஏன் ஒரு நடவடிக்கையும் இல்லை?" என கேள்வி எழுப்பியுள்ளார்.

2021 ஆம் ஆண்டு இந்த நிறுவனத்தில் அமலாக்கத்துறை சோதனை நடத்தியது. இதன் முதன்மை ஆசிரியர் பிரபீர்க்குச் சொந்தமான வீட்டை முடக்கியது. அவரது நிரந்தர வைப்புத் தொகையை முடக்கியது. பெரிதாக ஆதாரம் இல்லாததால், நியூஸ் கிளிக் மற்றும் அதன் உரிமையாளர் மீது எந்தவிதமான நடவடிக்கையும் எடுக்கக்கூடாது என உச்சநீதிமன்றம் உத்தரவிட்டது.

இதன் தொடர்ச்சியாக இந்த இணைய ஊடகத்தைக் குற்றம் சாட்டி ஒன்றிய அமைச்சரே நாடாளு மன்றத்தில் பேசினார். இதைத் தொடர்ந்து கடந்த அக்டோபர் 3 அன்று சோதனை நடத்தி கைதும் செய்து விட்டார்கள். 'நியூஸ் கிளிக்' ஊடக ஊழியர்கள் அனைவரும் விசாரணைக்கு உள்ளாக் கப்பட்டு இருக்கிறார்கள். மூத்த பத்திரிகையாளர் ஊர்மிளேஷ், விசாரணைக்கு அழைத்துச் செல்லப்பட்டுள்ளார். ராஜ்யசபா டிவியின் முன்னாள் ஆசிரியர் இவர்.

'நியூஸ் கிளிக்' என்பது இடதுசாரிச் சிந்தனை கொண்ட ஊடகம் ஆகும். பா.ஜ.க. அரசின் போலியான முகத்தை தொடர்ந்து அம்பலப்படுத்தி வந்துள்ளது. இதுவரை ஆங்கிலத்தில் செய்திகளை வெளியிட்டு வந்தவர்கள், சமீப காலமாக இந்தியில் செய்திகளை வெளியிடத் தொடங்கி உள்ளார்கள். 'இந்தி' பேசும் மாநிலங்கள் விழிப்புணர்வு பெற்றுவிட்ட கூடாது என்பதில் பா.ஜ.க. எப்போதும் தெளிவாக இருக்கும். அந்த மாநில மக்களை இருட்டில் வைத்து, வாக்கு வேட்டையாடும் கட்சி அது. எனவே, 'இந்தி'யில் செய்தி வெளியிடுவதைத் தடுக்க நினைத்துள்ளார்கள்.

'இந்தியா' கூட்டணி சார்பில் வெளியிடப்பட்டுள்ள கூட்டறிக்கையில், "மோடி தலைமையிலான ஒன்றிய பா.ஜ.க. அரசு, கடந்த ஒன்பது ஆண்டுகளில், பிபிசி, நியூஸ் லாண்டரி, டைனிக் பாஸ்கர், பாரத் சமாச்சார், காஷ்மீர் வாலா, தி வயர் போன்ற ஊடகங்களை ஒடுக்க புலனாய்வு அமைப்புகளைப் பயன்படுத்தியது. தற்போது நியூஸ் கிளிக் செய்தி நிறுவனத்தை ஒன்றிய அரசு குறிவைத்துள்ளது. மோடி அரசு ஊடக நிறுவனங்களைக் கையகப்படுத்துவதன் மூலம் தங்கள் கட்சியின் கருத்தியலுக்கு ஊடகங்களை ஊதுகுழலாக மாற்ற முயற்சிக்கிறது." என்று பகிரங்கமாகக் குற்றம் சாட்டி உள்ளார்கள்.

'அமுத்தத்துடன் பணிபுரிகிறோம்' - என்று உச்சநீதிமன்ற தலைமை நீதிபதிக்கு, டிஜிபப் நியூஸ் இந்தியா ஃபவுண்டேஷன் (Digipub News India Foundation), இந்தியன் வுமன்ஸ் பிரஸ் கார்ப்ஸ் (Indian Women's Press Corps), பிரஸ் கிளப் ஆஃப் இந்தியா (Press Club of India) உள்ளிட்ட பல்வேறு அமைப்புகள் இணைந்து கடிதத்தை எழுதியுள்ளன. "சட்டவிரோதச் செயல்கள் தடுப்புச் சட்டத்தின் கீழ் வழக்குப்பதிவு செய்ய, பத்திரிகைப் பணி ஒன்றும் தீவிரவாதப் பணி அல்ல. எனவே, பத்திரிகைத்துறைக்கு ஏற்பாட்டிற்கும் அச்சுறுத்தல்களை உச்சநீதிமன்றம் தலையிட்டு தடுக்க வேண்டும்" என அவை வலியுறுத்தி உள்ளன.

"மக்களுக்கு நன்மைகள் எதுவும் செய்ய மாட்டோம், இதை யாராவது குறை சொன்னால் அவர்களை விடவும் மாட்டோம்" - இதுதான் பா.ஜ.க. பாணி ஆட்சி முறையாகும். இவை அனைத்துக்குமான தண்டனையை மக்கள் நிச்சயம் தருவார்கள்.



முதலமைச்சர் மு.க.ஸ்டாலின் அவர்கள் நேற்று (6.10.2023) சென்னையில், செயின்ட் கோபைன் நிறுவனத்தின் தலைவர் பியரி ஆன்ட்ரி டி சேலண்டர் (Mr. PierreAndre de Chalendar), தலைமை செயல் அலுவலர் பெனாய்ட் பாசின் (Mr. Benoit Bazin) உள்ளிட்ட டி செயின்ட் கோபைன் நிறுவனத்தின் உலகளாவிய நிர்வாக இயக்குநர்கள் குழுவின்ரை சந்தித்து கலந்துரையாடினார். அதனைத் தொடர்ந்து, தமிழ்நாடு முதலமைச்சர் அவர்களுடன் செயின்ட் கோபைன் நிறுவனத்தின் உலகளாவிய நிர்வாக இயக்குநர்கள் குழுவின் குழு புகைப்படம் எடுத்துக் கொண்டனர். தொழில், முதலீட்டு ஊக்குவிப்பு மற்றும் வர்த்தகத்துறை செயலாளர் வி. அருண்ராசு, வழிகாட்டி நிறுவனத்தின் மேலாண்மை இயக்குநர் மற்றும் தலைமை செயல் அலுவலர் வே.விஷ்ணு ஆகியோர் உடனிருந்தனர்.



முதலமைச்சர் மு.க.ஸ்டாலின் அவர்கள் தஞ்சாவூர் மாவட்டத்தில் பல்வேறு நிகழ்ச்சிகளில் பங்கேற்பதற்காக சென்னையிலிருந்து திருச்சிராப்பள்ளி விமான நிலையத்திற்கு நேற்று (06.10.2023) வருகை தந்ததை முன்னிட்டு, விமான நிலையத்தில், நகராட்சி நிர்வாகத்துறை அமைச்சர் கே.என்.நேரு, பள்ளிக் கல்வித் துறை அமைச்சர் அன்பில் மகேஷ் பொய்யாமொழி ஆகியோர் பொன்னாடை மற்றும் புத்தகம் வழங்கி வரவேற்றனர்.

தமிழ்நாடு மகளிர் மேம்பாட்டு நிறுவனம் சார்பில் மகளிர்

சுயஉதவிக்குழுக்கள் தயாரிக்கும் பொருட்களின் நவராத்திரி விற்பனைக் கண்காட்சி!

நுங்கம்பாக்கம் அன்னை தெரசா மகளிர் வளாகத்தில் இன்று துவங்குகிறது!

சென்னை, அக்.7-

தமிழ்நாடு மகளிர் மேம்பாட்டு நிறுவனம் சார்பில் மகளிர் சுய உதவிக்குழுக்கள் தயாரிக்கும் பொருட்களின் நவராத்திரி விற்பனைக் கண்காட்சி துவக்க விழா இன்று நடைபெறுகிறது.

முதலமைச்சர் அவர்கள் சுய உதவிக்குழு மகளிரின் வளர்ச்சிக்காக பல்வேறு திட்டங்களை செயல்படுத்தி வருகிறார். அத்திட்டங்களின் பயனாக இன்று சுய உதவிக்குழுக்களின் உறுப்பினர்கள் தொழில் நடவடிக்கைகளில்

பங்கேற்று, வருவாய் ஈட்டி, பொருளாதார சக்தியை பெற்று வருகின்றனர்.

சுய உதவிக்குழுவினர் தயாரிக்கும் பொருட்கள் அனைத்துத் தரப்பினரையும் சென்றடையும் வகையிலும், அவர்களின் தயாரிப்புப் பொருட்களுக்கு உரிய விலை கிடைக்க வேண்டும் என்ற நோக்கத்துடனும், மாநில / மாவட்ட / வட்டார அளவில் மகளிர் சுய உதவிக்குழுக்கள் தயாரிப்புப் பொருட்களின் விற்பனைக் கண்காட்சிகளை தமிழ்நாடு

மகளிர் மேம்பாட்டு நிறுவனம் நடத்தி வருகிறது.

இதன் தொடர்ச்சியாக நவராத்திரி பண்டிகையை முன்னிட்டு, சென்னை, நுங்கம்பாக்கம் அன்னை தெரசா மகளிர் வளாகத்தில் தமிழ்நாடு மகளிர் மேம்பாட்டு நிறுவனத்தின் சார்பில் மகளிர் சுய உதவிக்குழுக்கள் தயாரிக்கும் பொருட்களின் நவராத்திரி விற்பனைக் கண்காட்சி, இன்று (07.10.2023) துவங்குகிறது.

07.10.2023 முதல் 20.10.2023 வரை நடைபெறும் இக்கண்காட்சியில், மகளிர் சுய உத

விக்குழுக்கள் தங்களின் உற்பத்திப் பொருட்களான

பட்டு, பருத்தி ஆடைகள், மண்பாண்டப் பொருட்கள், செயற்கை ஆபரணங்கள், பல்வேறு உலோகங்களால் உற்பத்தி செய்யப்படும் கைவினைப் பொருட்கள், தரமான வீட்டு உபயோகப் பொருட்கள், சணல், காகிதம், பனை ஓலை மற்றும் வாழை நார் ஆகியவற்றால் தயாரிக்கப் பட்ட பொருட்கள், பல்வேறு கோல் பொருட்கள், நவராத்திரி கொலு பொம்மைகள், வாசனைப் பொருட்கள்,

மரச் சிற்பங்கள், சுருமண் சிற்பங்கள், மூலிகைப் பொருட்கள், பாரம்பரிய கிராமிய உணவு வகைகள் உள்ளிட்ட பல்வேறு வகையான பொருட்கள் விற்பனைக்கு வைக்கப்பட்டுள்ளன.

குறிப்பாக அறுசுவை மிகுந்த பாரம்பரிய உணவுகளை உண்டு மகிழ்வதற்கென தனி அரங்குகளும் அமைக்கப்பட்டுள்ளன. இக்கண்காட்சிக்கு அனுமதி இலவசம்.

இத்தகைய சிறப்பு மிக்க விற்பனைக் கண்காட்சியை அனைவரும் கண்டு களித்து மகிழ்ச்சி அடைய உதவிக்குழுக்கள் உற்பத்தி செய்த தரமான பொருட்களை வாங்கிப் பயனடைவதோடு மகளிர் சுய உதவிக்குழுக்களின் பொருளாதார முன்னேற்றத்திற்கு உதவிடக் கொள்ளப் படுகிறது.

மருத்துவம் மற்றும் மக்கள் நலவாழ்வுத் துறையின் அரசு முதன்மைச் செயலாளர் அவர்கள் தேசிய மருத்துவ ஆணையத்தின் நிர்வாகிகளை சந்தித்து தமிழ்நாட்டிற்கு கூடுதலாக மருத்துவக் கல்லூரிகள் தேவை என்பதை வலியுறுத்தியுள்ளார் என்று மருத்துவம் மற்றும் மக்கள் நலவாழ்வுத் துறை அமைச்சர் தெரிவித்தார்.

இந்நிகழ்வில் மருத்துவம் மற்றும் மக்கள் நலவாழ்வுத் துறை அரசு முதன்மைச் செயலாளர் கஸ்திப் சிங் பேடி, உணவு பாதுகாப்புத் துறை ஆணையாளர் லால்சோதா, தமிழ்நாடு மாநில எய்ட்ஸ் கட்டுப்பாட்டு சங்கம் திட்ட இயக்குநர் ஹரிஹரன், தேசிய நலவாழ்வு குழுவை இயக்குநர் திருமதி.ஷிபா பிரபாகர் சீஷ், தமிழ்நாடு சுகாதார அமைப்பு திட்ட இயக்குநர் கோவிந்தராஜ், பொது சுகாதாரம் மற்றும் நோய் தடுப்பு மருத்துவ இயக்குநர் மருதி.சி.செல்வாநாயகம், மருத்துவக் கல்வி மற்றும் ஆராய்ச்சி இயக்குநர் மரு.இரா.சாந்திமலர், உணவு பாதுகாப்புத்துறை கூடுதல் ஆணையாளர் மரு.தேவபார்த்தசாரதி, திருவள்ளூர் மாவட்ட உணவு பாதுகாப்புத் துறை நியமன அலுவலர் மரு.ஜெகதீஷ்சந்திரபோஸ், கலைஞர் நூற்றாண்டு உயர் மருத்துவ ஆணையத்தின் கொள்கை சரியாக இருக்காது என்ற மறுப்பு கடிதம் எழுதியுள்ளார்கள். நேற்று டெல்லிக்குப் பட்டஜட் கலந்துரையில் கூட்டத்திற்கு சென்ற

கிண்டி கலைஞர் நூற்றாண்டு உயர் சிறப்பு மருத்துவமனையில்

குஜராத் மாநில மருத்துவக் குழுவினருடனான கலந்தாய்வுக் கூட்டம்!

அமைச்சர் மா. சுப்பிரமணியன் பங்கேற்றார்!

சென்னை, அக். 7-

மருத்துவம் மற்றும் மக்கள் நலவாழ்வுத் துறை அமைச்சர் மா.சுப்பிரமணியன் தலைமையில் நேற்று (06.10.2023), சென்னை, கிண்டி கலைஞர் நூற்றாண்டு உயர் சிறப்பு மருத்துவமனையில், தமிழ்நாட்டு மருத்துவமனையில், தமிழ்நாட்டில் உள்ள மருத்துவக் கட்டமைப்பினை பார்வையிட வந்த குஜராத் மாநில மருத்துவக் குழுவினருடனான கலந்துரையாட்டில் கூட்டம் நடைபெற்றது. பின்னர் தமிழ்நாடு உணவு பாதுகாப்புத் துறையின் மூலம், திருவள்ளூர் மற்றும் ஆவடி இரயில் நிலையங்களுக்கு "Eat Right Station" என்ற தரச்சான்றிதழ்கள் வழங்கினார்.

பின்னர் செய்தியாளர்களிடம் தெரிவித்ததாகுது:

குஜராத் மாநில

மருத்துவ அலுவலர்கள்!

குஜராத் மாநில மருத்துவத் துறை அலுவலர்கள் 60 பேர் 03.10.2023 அன்று தமிழ்நாட்டிற்கு வருகை தந்து மருத்துவத் துறை மருத்துவக் கட்டமைப்பினை பார்வையிட வந்துள்ளார்கள். அந்த வகையில் இராஜீவ் காந்தி அரசு பொது மருத்துவமனை, ஒமந்தூர் அரசு பன்னோக்கு உயர் சிறப்பு மருத்துவமனை, கலைஞர் நூற்றாண்டு உயர் சிறப்பு மருத்துவமனை, நந்தி வரம் மேம்படுத்தப்பட்ட ஆரம்ப சுகாதார நிலையம், பூந்தமல்லி ஆரம்ப சுகாதார நிலையம், தாம்பரம் மாவட்ட அரசு தலைமை மருத்துவமனை, போன்ற பல்வேறு மருத்துவமனைகளுக்கு நேரடியாக சென்று நேரடியாக அளிக்கப்படும் சிகிச்சைகளை பார்வையிட்டுள்ளனர். தமிழ்நாட்டின் சிறந்த மருத்துவ கட்டமைப்புகளை பாராட்டியுள்ளனர்.

இந்தியாவிலேயே முதன்முறையாக நமது நூற்றாண்டு அரசின் ஒப்பந்தத்தில் உள்ள தமிழ்நாடு அரசு பன்னோக்கு உயர் சிறப்பு மருத்துவமனையில், தமிழ்நாடு முதலமைச்சர் அவர்களால் திறந்து வைக்கப்பட்ட, புற்றுநோய் சிகிச்சைக்காக ரோபோட்டிக் அறுவை சிகிச்சை இயந்திரத்தை பார்க்கும் ஆசிரியப் பட்டுள்ளனர். அதே போல் கலைஞர் நூற்றாண்டு உயர் சிறப்பு மருத்துவமனையில் பட்டின் பூரன் எண்டோஸ்கோபி (Double Balloon Endoscopy) கருவி, எம்.ஆர்.ஐ

போன்ற அதிநவீன மருத்துவ கருவிகளை பார்வையிட்டார்கள். தமிழ்நாட்டில் மகப்பேறு மருத்துவம், இருதய அறுவை சிகிச்சைகள், புற்றுநோய் சிகிச்சைகள் சிறப்பாக செய்யப்படுவதை பாராட்டியுள்ளனர்.

Eat Right Station என்ற சான்றுகள் ஏற்கனவே உணவுகளைக் குடித்துக் கொடுப்பதற்கு வசூலிக்கும் கோயில்களில் இருக்கும் உணவுதயாரிப்புக் கட்டங்களுக்கு இந்த சான்றுகள் வழங்கப்பட்டுள்ளது. தற்போது புதிய முயற்சியாக திருவள்ளூர், ஆவடி ஆகிய இரண்டு இரயில் நிலையங்களுக்கு "Eat Right Station" என்ற சான்றிதழ்கள் வழங்கப்பட்டுள்ளது. தன்னார்வு தொண்டு நிறுவனங்களின் மூலம் திருமண மண்டபங்கள், கூட்டங்களில் சமைக்கப்படும் உயிர் உணவுகள் எடுத்துச் செல்லப்பட்டு தேவைப்படுவோர்களுக்கு வழங்கும் திட்டம் தமிழ்நாடு அரசால் செயல்படுத்தப்பட்டு வருகிறது.

முதலமைச்சரின் விரிவான

மருத்துவக் காப்பீட்டுத் திட்டம்

முதலமைச்சரின் விரிவான மருத்துவ காப்பீட்டுத் திட்டத்தில் பயனாளிகளாக 1,44,82,353 குடும்பங்கள் உள்ளது. புதியதாக 7,70,000 குடும்பங்கள் அன்மைப்புகைஞரின் வருமூன் காப்போம் திட்ட முகாம்கள் மூலமும், புதிய காப்பீட்டுத் திட்ட உறுப்பினர் சேர்க்கை முகாம்கள் மூலமும் சேர்க்கப்பட்டுள்ளனர். தமிழ்நாடு முதலமைச்சர் அவர்களின் வழிகாட்டுதலின் படி, 18.11.2023 அன்று, கலைஞர் நூற்றாண்டுவனை முன்னிட்டு, தமிழ்நாடு முழுவதும் 100 இடங்களில் ஒரே நாளில் காப்பீட்டுத் திட்ட அட்டைகளை வழங்கும் முகாம்கள் நடத்தப்படும்.

உடல் உறுப்பு தானம்!

தமிழ்நாடு முதலமைச்சர் அவர்கள் கடந்த 23.09.2023 அன்று தமிழ்நாட்டில் உடல் உறுப்பு தானம் செய்பவர்களுக்கு உரிய முக்கியத்துவம் அளிக்க வேண்டும் என்று அறிவித்தார்கள். அதன்படி, உடல் உறுப்பு தானம் செய்தவர்களுடைய உடல்களுக்கு அரசின் சார்பில் மரியாதை செலுத்தப்படும் என்று அறிவிக்கப்பட்டு, நான் நேரடியாக தேனி மாவட்டத்தில் உறுப்பு தானம் செய்த ஒருவருடைய உடலுக்கு மாவட்ட

ஆட்சி நிர்வாகத்தோடு

இணைந்து அரசின் சார்பில் மரியாதை செலுத்தினோம். அதேபோல் திருச்சி மாவட்டத்தில் நகராட்சி நிர்வாகத் துறை அமைச்சர் அவர்கள் நேரடியாக அரசின் சார்பில் மரியாதை செலுத்தினார்கள். தற்போது வரை 4 பேருக்கு அரசின் சார்பில் மரியாதை செலுத்தப்பட்டுள்ளது. 23.09.2023 முதல் தற்போது வரை 1,652 பேர் உடல் உறுப்பு தானம் செய்ய பதிவு செய்துள்ளனர்.

டெங்கு பாதியு

டெங்குவை பொறுத்த

வரை இந்தாண்டு 4,745 பேர் பதிப்பிற்றுள்ளார்கள் உள்ளனர். ஒவ்வொரு ஆண்டும் அதற்கான பதிப்பு அன்பு 10,000 வரை செல்லும், தற்போது அது குறைந்துள்ளது. இதுவரை 4 பேர் டெங்குவின் மரணமடைந்துள்ளனர். டெங்கு கட்டுப்பாட்டிற்குள் உள்ளதால் பொதுமக்கள் அச்சம் கொள்ள தேவையில்லை.

முதலமைச்சர் ஒன்றிய

அரசுக்கு கடிதம்

முத்தமிழ் அறிஞர் கலைஞர் அவர்கள் 2011 ஆம் ஆண்டு சட்டமன்றத்தில் தமிழ்நாட்டில் உள்ள



மருத்துவம் மற்றும் மக்கள் நலவாழ்வுத் துறை அமைச்சர் மா.சுப்பிரமணியன் நேற்று (06.10.2023), சென்னை, கிண்டி கலைஞர் நூற்றாண்டு உயர் சிறப்பு மருத்துவமனையில், தமிழ்நாடு உணவு பாதுகாப்புத் துறையின் மூலம், திருவள்ளூர் மற்றும் ஆவடி இரயில் நிலையங்களுக்கு "Eat Right Station" என்ற தரச்சான்றிதழ்கள் வழங்கினார். இந்நிகழ்வில் மருத்துவம் மற்றும் மக்கள் நலவாழ்வுத் துறை அரசு முதன்மைச் செயலாளர் கஸ்திப் சிங் பேடி, உணவு பாதுகாப்புத் துறை ஆணையாளர் லால்சோதா, தமிழ்நாடு மாநில எய்ட்ஸ் கட்டுப்பாட்டு சங்கம் திட்ட இயக்குநர் ஹரிஹரன், தேசிய நலவாழ்வு குழு இயக்குநர் திருமதி.ஷிபா பிரபாகர் சீஷ், தமிழ்நாடு சுகாதார அமைப்பு திட்ட இயக்குநர் கோவிந்தராஜ், பொது சுகாதாரம் மற்றும் நோய் தடுப்பு மருத்துவ இயக்குநர் மரு.தி.சி.செல்வாநாயகம், மருத்துவக் கல்வி மற்றும் ஆராய்ச்சி இயக்குநர் மரு.இரா.சாந்திமலர், உணவு பாதுகாப்புத்துறை கூடுதல் ஆணையாளர் மரு.தேவபார்த்தசாரதி, திருவள்ளூர் மாவட்ட உணவு பாதுகாப்புத் துறை நியமன அலுவலர் மரு.ஜெகதீஷ்சந்திரபோஸ், கலைஞர் நூற்றாண்டு உயர் சிறப்பு மருத்துவமனை இயக்குநர் மரு.பார்த்தசாரதி, ஒருங்கிணைப்பு அலுவலர் மரு.ரமேஷ் மற்றும் உயர் அலுவலர்கள் கலந்து கொண்டனர்.